

جامعہ اسلامیہ مدینہ منورہ کے اساتذہ اور ملک عبدالعزیز یونیورسٹی

کے طلبہ کے دارالعلوم تشریف آوری

جامعہ اسلامیہ مدینہ منورہ کے اساتذہ نے شیخ الحدیث مولانا عبدالحقؒ سے شرف تلمذ اور اجازت حاصل کی

اساتذہ جامعہ اسلامیہ مدینہ منورہ کی آمد

۲۴ شوال ۱۴۰۱ھ / ۲۴ اگست ۱۹۸۱ء جامعہ اسلامیہ مدینہ منورہ کے ممتاز اساتذہ و مشائخ کا ایک معزز وفد دارالعلوم میں تشریف فرما ہوا۔ یہ وفد افغان ہجراتین کے کمیون میں دینی تعلیم و تربیت کے لیے علماء کی ٹریننگ اور تقرری کے سلسلہ میں پشاور تشریف لایا تھا۔ معزز وفد قابل احترام مہمانوں کا یہ وفد نماز مغرب سے قبل دارالعلوم پہنچا۔ حضرت شیخ الحدیث صاحب اور دیگر اساتذہ و طلبہ نے مسجدین ان کا خیر مقدم کیا۔ نماز مغرب وفد کے ایک ممتاز رکن شیخ صالح بن سعد السعیدی نے پڑھائی، اس کے بعد دفتر اہتمام میں حضرت شیخ الحدیث صاحب کے ساتھ نشست ہوئی۔ علماء نے ازراہ علم پروری اور سعادت علمی کے حصول کے جذبے سے آتے ہی یہ امر شروع کر دیا تھا کہ حضرت شیخ الحدیث ہمیں احادیث کی تمام کتابوں کی اجازت عطا کریں۔ حضرت ازراہ تواضع بے حد انکار کرتے رہے۔

مگر بالآخر مہمانوں کے اصرار پر حضرت نے ان تمام مشائخ کو اجازت مسند فی الاحادیث سے نوازا۔ مہمانوں کی خواہش بھی کہ

اس طرح ہمیں مشائخ کبار پاک و ہند اور علماء دیوبند سے نسبت تلمذ حاصل ہو جائے۔ بعد میں مہمانوں کی خواہش پر یہ مشافہاتی سند حدیث اور اجازت تحریری طور پر لکھ کر ہر ایک مہمان کو الگ الگ دی گئی۔ نماز عشاء سے قبل مولانا سیمع الحق صاحب نے اپنے مکان میں وفد کو عشاء دیا۔ نماز عشاء کے بعد دارالعلوم کی جامع مسجد کے وسیع صحن میں ان علماء کا عالمانہ خطاب ہوا۔ خطبہ سے قبل دارالعلوم کے قدیم فاضل و مدرس مولانا شیر علی شاہ صاحب نے عربی میں ایک وقیع انداز پر از معلومات سپاس نامہ پیش کیا جس میں دارالعلوم کے مختلف گوشوں پر سیر حاصل روشنی ڈالی گئی تھی اور علماء دیوبند کی علمی و دینی خدمات کا ذکر تھا۔

الدکتور ربیع ہادی استاذ الحدیث جامعہ اسلامیہ مدینہ منورہ اور شیخ صالح السعیدی استاذ العقیدہ جامعہ اسلامیہ مدینہ منورہ نے علمی فوائد پر مشتمل

تقریریں کیں۔ ان تقریریں رتبہ دعات، اتباع سلف، تشک بالسنۃ پر روشنی پڑتی تھی۔ اور یہ تقریریں ایک گونہ علماء دیوبند اور علماء نجد کے درمیان باہمی افہام و تفہیم کی آئینہ دار تھیں، اور بعض ایسے شکوک و خدشات کا ازالہ بھی مقررین کرنا چاہتے تھے جو معاندین نے پھیلا رکھی ہیں۔ دارالعلوم میں کل علمی افتتاح ہونے والا تھا۔ یہ ایک غیر رسمی افتتاحی تقریب بن گئی جو طلبہ کے لیے ایک نیا تجربہ اور ذوق و شوق علمی کا ذریعہ بن گئی۔ تقریب میں حضرت شیخ الحدیث اور دیگر اساتذہ آخر تک موجود رہے، رات گیارہ بجے یہ مجلس ختم ہوئی۔

معزز مہمانوں نے دارالعلوم کے مختلف گوشوں، شعبوں، طلبہ کے حجم وغیرہ، دینی تعلیم و حقیقت باخصوصی جہاد افغانستان میں دارالعلوم کے کردار پر اپنی گہری محنت اور حیرت کا اظہار کیا اور کہا کہ اتنے عظیم ادارہ کو دیکھ کر ہم حیرت و مسرت کے طے جلے جذبات نے کر جا رہے ہیں۔ وفد کے ارکان نے دارالعلوم کی کتاب الاراء میں اپنے تاثرات بھی قلمبند فرمائے۔ اس جماعت میں جو

حضرات شریک تھے ان کے اسما و گرامی یہ ہیں:-
(۱) شیخ الدکتور ربیع ہادی استاذ الحدیث جامعہ اسلامیہ مدینہ منورہ - (۲)

ملک عبدالعزیز یونیورسٹی کے طلباء نے دارالعلوم حقانیہ کے نظام سے متاثر ہو کر از خود باہمی چندہ کر کے بیس ہزار روپے کی رقم دارالعلوم کے لیے پیش کی

الشیخ صالح السعیدی استاذ العقیدہ (۳) الشیخ محمد محمد الشریف استاذ الحدیث - (۴) الشیخ احمد علی نظریان استاذ الفقہ (۵) الشیخ الدکتور بابکر الیوی دشین استاذ اللغۃ العربیہ (۶) الشیخ محمد نور الخلیفہ مدرس بمعدہ الجامعہ الاسلامیہ (۷) الشیخ محمد سعد السعیدی -

ملک عبدالعزیز یونیورسٹی جدہ کے طلبہ کی آمد

۲ ذیقعدہ ۱۴۰۱ھ مطابق یکم ستمبر ۱۹۸۱ء ملک عبدالعزیز یونیورسٹی جدہ سعودی عرب کے تقریباً پچاس طلبہ مشتمل وفد دارالعلوم کے معائنہ کے لیے آیا، یہ گروپ کئی اسلامی ممالک کے مطالعاتی دورہ کے اختتام پر پاکستان آیا تھا اور اس میں عموماً سعودی عرب کے ممتاز تلامذہ انوں کے حشم و چراغ شامل تھے۔
(باقی صفحہ ۵۸)